



KUNSILL LOKALI  
**IS-SIĠĠIEWI**  
*Città Ferdinand*

## MINUTI

### Laqgħa tal-Kunsill Lokali tas-Sigġiewi

### IS-SEBA' LEĠISLATURA

#### Laqgħa Numru 342

**l-Erbgħa 12 ta' Lulju, 2017**

Il-Kunsill Lokali tas-Sigġiewi ltaqa' fiċ-Ċentru Ċiviku tas-Sigġiewi li jinsab fl-indirizz 18, Pjazza San Nikola, Is-Sigġiewi, fis-sebgha ta' filghaxija.

#### **PREŻENTI:**

L-Avukat Dr Alessia Psaila Zammit – Sindku  
Il-Perit Julian Borg – Viċi Sindku  
It-Tabib Mark Anthony Vassallo – Kunsillier  
Is-Sin. Gillian Farrugia Pace – Kunsilliera  
Is-Sur Nicholas Cassar – Kunsillier  
Is-Sur Domenic Grech – Kunsillier

#### **ASSENTI B'APOLOGIJI (Skont Ordni Permanenti 14A(3):**

Is-Sur Clayton Cutajar - Kunsillier

#### **UFFIĊJAL PREŻENTI:**

Is-Sur Keith Galea– Segretarju Eżekuttiv

## Minuti

Is-Sindku Dr Alessia Psaila Zammit ppresjeda l-laqgħa.

### **342.1 Qari tal-ittri ta' apologiji**

342.1.1 Inqrat l-ittra ta' apologija tal-Kunsillier is-Sur Clayton Cutajar.

### **342.2 Kunsiderazzjoni u Approvazzjoni tal-Minuti**

342.2.1 Inqraw il-minuti tas-Seduta numru 340 u 341. Is-Sindku ppropona li l-minuti tal-laqgħa numru 340 u 341, jkunu approvati bhala korretti. Il-Kunsillier Nicholas Cassar issekonda u l-Kunsill qabel b'mod unanimu.

### **342.3 Komunikazzjonijiet mis-Sindku**

342.3.1 Is-Sindku qalet li grazzi għal haddiema tar-Reġjun qed isir xogħol ta' tisbieh fi ġnien il-ħajja fiż-żona ta' quddiem binja Hersri, Is-Sindku qalet ukoll li kif kien maqbul bejn kulhadd il-bring in site li hemm fl-istess żona ser titnehha. Hi talbet għal suggerimenti fuq żoni ohra fejn tista' ssir bring in site, biss kien hemm qbil unanimu li ma ssirx ohra flok dik ta' Binja Hersri (sakhemm ma tinstabx żona li m'hix residenzjali).

Is-Sindku qalet li l-kunsill kellu xi każijiet pendenti fejn kien hemm min talab rifużjoni għal hsarat li kkawża fil-vettura b'allegat ta' kundizzjoni hażina tat-triq. Il-Kunsill qabel li tinzamm il-posizzjoni li kull każ li għandu quddiemu l-kunsill u li jista' jkollu, jkunu riferiti għal proċess ta' arbitraġġ.

Is-Sindku qalet ukoll li l-Gvern għamel skema ta' għajjnuna finanzjarja għar-reġjun biex ikunu rranġati numru ta' toroq b'investiment ta' 100,000 EUR għal kull reġjun. Hi pponiet li l-Kunsill japplika biex isiru t-t-iswijiet f'parti minn Triq Nerik Vassallo li hi mkissra totalment f'żona fejn joqgħodu r-residenti. Il-Kunsil qabel b'mod unanimu.

Is-Sindku semmiet ukoll li l-Kunsill irċieva talba għal tismija ta' Triq f'żona Rurali. Il-Kunsill qabel li ssir sanctioning tal-isem taż-żona tal-Wied ta' Sant' Antnin.

Is-Sindku tkellmet ukoll fuq l-attività privata b'rabta mal-Presidenza Ewropea li saret f'Għar Lapsi fid-29 ta' Gunju. Hi qalet li filwaqt li tifhem li din kienet attività ta' darba biss in-nies kienu urtati għal fatt li din l-attività saret f'ġurnata ta' festa fejn jinżlu hafna nies f'Għar Lapsi. Hi qalet li għal futur il-Kunsill għandu jikkunsidra u jiddiskuti numru ta' fatturi ohra qabel jinħareġ permess għal dik iż-żona. Hi ziedet tgħid li l-Kunsill ma jstax jirrifjuta kompletament permessi għall-attivitajiet għaliex Għar Lapsi għandu dimenzjoni kulturali u turistika kif ukoll hemm fih attività kummerċjali fiż-żona.

Is-Sindku rreferiet ukoll għal konferenza tal-aħbarijiet li saret f'Għar Lapsi mill-Gvern nhar it-3 ta' Lulju 2017. Hi sostniet li saret taf li se ssir konferenza tal-aħbarijiet mill-Onor. Silvio Schembri u l-Onor Deo Debattista siegħa qabel ma saret il-konferenza. Filwaqt li hi giet mistiedna

f'temp ta' siegħa sakhemm waslet fuq il-post ma kienetx ingħatat informazzjoni fuq x'hiex kienet se tkun il-konferenza tal-ahbarijiet. Hi rrapurtat lil kunsill li kif intqal fuq il-mezzi tax-xandir l-iskop tal-konferenza kien li l-Gvern kellu l-ħsieb li jgħin lil kunsill fit-tisbieħ taż-żona biex jikkumplimenta x-xogħol tal-Kunsill. Filfatt il-Gvern għandu jiehu ħsieb xogħol ta' żebgħa fuq railings biex ikunu parigġ tar-railings li l-kunsill ordna għaž-żona tal-platforms ta' Għar Lapsi u aċċess ahjar biex in-nies jinżlu jgħumu f'aktar kumdità'. Hi fakkret li l-Kunsill qed jinvesti aktar minn 25,000 EUR f'proġett holistiku li jinkludi railings godda, tibdil ta' tabelli, refreshing ta' żebgħa, manutenzjoni ġenerali, u 'l quddiem għandu jsir ukoll il-proġett tal-latrina b'investiment ta' aktar minn 60,000 EUR u l-Park ta' lapsi.

### **342.4 Twegibiet għall-mistoqsijiet tal-Kunsillieri**

342.4.1 Ma kienx hemm mistoqsijiet mill-Kunsillieri.

### **342.5 Hatra ta' Kunsillier ġdid**

342.5.1 Is-Sindku ferħet u laqgħat fil-Kunsill lil kunsillier elett Dr Mark Anthony Vassallo. Dr Vassallo ġie elett fl-elezzjoni każwali li saret fl-4 ta' Lulju wara r-riżenja ta' Dr Karol Aquilina minn Kunsillier. Il-Kunsilliera kollha ferħu u awguraw il-ħidma t-tajba lil Dr Vassallo.

### **342.6 Dekasteri godda għall-Kunsilliera**

342.6.1 Is-Sindku qalet li wara taħdidiet mal-Kunsilliera id-dekasteri tal-Kunsilliera qed jitqassmu b'dan il-mod:

#### **Is-Sindku Dr Alessia Psaila Zammit**

- IppjannarStrategiku tal-Kunsill Lokali
- Infrastruttura (Urbana u Rurali)
- Proġetti Kapitali
- Finanzi
- Koordinazzjoni tar-Riżorsi Umani tal-Kunsill Lokali
- Koordinazzjoni tal-Għaqdiet
- Iż-Żgħażaġħ
- Appoġġ lill-bdiewa
- Fondi tal-Unjoni Ewropea

#### **Il-Viċi Sindku l-Perit Julian Borg**

- Koordinatur tal-Attivitajiet Pubbliċi tal-Kunsill Lokali

- L-Ambjent
- Il-Wirt Storiku

**Il-Kunsillier Clayton Cutajar:**

- Il-Qasam Kulturali, V18, u Fondi Ewropej għall-Kultura u l-Arti
- Żvilupp tal-lokalità f' destinazzjoni turistika
- Harsien u Żvilupp tal-identità lokali

**Il-Kunsillier Dominic Grech:**

- Attivitajiet Sportivi
- Immanigġjar tat-traffiku u Infurzar Lokali
- Koordinatur tas-servizzi ta' ndafa (żoni rurali/urbani/lattrini pubbliċi/attivitajiet ta' Clean Up u European Week for Waste Reduction)

**Il-Kunsilliera Gillian Farrugia Pace**

- L-Edukazzjoni inkluż attivitajiet edukattivi għaż-Żgħażaġh u l-Anzjani)
- Il-Qasam Soċjali inkluż persuni bi bżonnijiet soċjali, il-familja, servizzi t'appoġġ u harsien fil-komunità
- Ġemellagġ

**Il-Kunsillier Nicholas Cassar**

- Harsien u Żvilupp ta' Għar Lapsi (flimkien mas-Sindku Alessia Psaila Zammit)
- Harsien u Żvilupp ta' Postijiet ta' Rikreazzjoni, Gonna Pubbliċi u Żamma tal-Widien

**Il-Kunsillier Mark Anthony Vassallo**

- Is-Saħħa
- L-Anzjani

**342.7 Hatra ta' membru fuq il-bord tal-Majjistral**

342.7.1 Il-Kunsill qabel li wara r-riżenja ta' Dr Karol Aquilina mill-Bord tal-Majjistral is-Sindku Dr Alessia Psaila Zammit tinħatar membru fuq dan il-

bord.

**342.8 Hatra tal-Kumitat tal-Għażla għall-impjegat ġdid tal-Kunsill**

342.8.1 Il-Kunsill qabel b'mod unanimu li l-Bord għandu jkun kompost mis-Sindku Dr Alessia Psaila Zammit, il-Viċi Sindku l-Perit Julian Borg u l-Kunsillier Dominic Grech.

**342.9 Festa Għeneb**

342.9.1 Il-Viċi Sindku l-Perit Julian Borg qal li l-kumitat qiegħed jiltaqa' b'mod regolari, qed jintbagħtu l-ittri lil għaqdiet biex jipparteċipaw filwaqt li qed isiru l-aħħar preparamenti biex bħas-soltu din l-attività tal-kunsill terga tkun suċċess.

**342.10 Kunsiderazzjoni u Approvazzjoni tal-iskeda ta' pagamenti**

342.10.1 Is-Segretarju Eżekuttiv ippreżenta l-iskeda tal-pagamenti. Is-Sindku ppropona li l-pagamenti jkunu approvati mill-Kunsill.

Il-Kunsillier Nicholas Cassar issekonda u l-Kunsill approva l-iskeda tal-pagamenti b'mod unanimu.

**342.11 Tmiem tal-Laqgħa u data tas-seduta li jmiss**

342.11.1 Il-laqgħa intemmet fid-8.30 p.m. u s-Sindku pproponiet li l-laqgħa li jmiss tal-Kunsill issir nhar it-Tnejn 7 ta' Awwissu 2017 fis-7.00p.m. Il-Kunsill qabel b'mod unanimu.

Konfermati, illum 7 ta' Awwissu 2017.

Dr Alessia Psaila Zammit  
Sindku

Keith Galea  
Segretarju Eżekuttiv